

eul_wid: qnq-ar

Αἴλιος Ἡρωδιανός · Herodian of Alexandria

Excerpts from Herodian

Ἐκλογαὶ ἐκ τοῦ Ἡρωδιανοῦ

Period: Ῥωμαϊκὴ [Roman](#)
Dialect: Κοινὴ τεχνικὴ [Technical Koine](#)
Domain: Γραμματικὴ [Grammar](#)
Format: Λόγος [Oration](#)

ΕΚ ΤΩΝ ΗΡΩΔΙΑΝΟΥ Συγγενίδα οὐ ῥητέον οὔτε μὴν εὐγενίδ α, ἀλλὰ συγγενῇ καὶ εὐγενῇ τὸ θηλυκόν, διὰ τὸ κοινὸν εἶναι τὸ ὄνομα· ὥσπερ γὰρ ὁ εὐτυχής, ἡ εὐτυχῆς καὶ τὸ εὐτυχές, οὕτω καὶ ταῦτα.

- ¹ Καὶ ὥσπερ οὐκ εὐτυχίδα λέγομεν, οὕτως οὐδὲ συγγενίδ α, ἀλλὰ συγγενῇ. Ὡς πού καὶ Μένανδρος (fr. 929 K; 345 * Kō.). Κρωβύλη τῇ μητρὶ πείθου καὶ γάμει τὴν συγγενῇ. Ὅσα τῶν ὀνομάτων παρὰ οὐδέτερον ὄνομα σύγκειται, τὴν αὐτὴν ἔξει κλίσιν ἣν καὶ τὰ οὐδέτερα· ἐπεὶ οὖν τὸ συγγενῆς ἐκ τοῦ γένους ἐστὶν ὀνόματος οὐδετέρου, τὴν αὐτὴν ἔξει κλίσιν τῷ οὐδετέρῳ.
[5]
- ³ Ἀμαρτάνουσιν οἱ τὰ ἡμίση λέγοντες καὶ οὐ τὰ ἡμίσεια· τὰ γὰρ τριγενῇ τῶν ὀνομάτων ἐπὶ τῶν οὐδετέρων διαιρεῖται· οἱ γλυκεῖς, αἱ γλυκεῖαι, τὰ γλυκέα· οἱ ὀξεῖς, αἱ ὀξεῖαι, τὰ ὀξέα· οὕτως ἄρα καὶ οἱ ἡμίσεις, αἱ ἡμίσειαι, τὰ ἡμίσεια. Καὶ τὸ ἐνικὸν οὖν μόνως τοῦ ἡμίσειος, ὡς τὸ ὀξέος καὶ γλυκέος, ἀλλ' οὐ τοῦ ἡμίσιου. Τὸ Λήδα, Λήδας, καὶ Φιλομήλα, Φιλομήλας ἀντίκειται τῷ κανόνι τὸ α φυλάξαντι ἐπὶ γενικῆς· οὔτε γὰρ καθαριεῖται οὔτε διὰ τοῦ ρ ἐκφέρεται.
[5]
- ⁴ Λέγομεν οὖν διὰ τὸ ἐκτείνεσθαι τὴν τελευταίαν συλλαβὴν· καὶ ταῦτα γὰρ πάντα φυλάσσει τὸ α. Ἀμαρτάνουσιν οἱ λέγοντες ταμία, καὶ μὴ ταμίου· μόνον γὰρ τὰ ὑπὲρ β' συλλαβὰς εἰς -ας ἢ εἰς -ρας τρέπει τὴν γενικὴν εἰς -ου, οἷον Μειδίας Μειδίον, Διαγόρας Διαγόρου καὶ ταμίας ταμίον.
[5]
- ⁶ Νόος καὶ ῥόος οὐ ῥητέον· ὅσα γὰρ διαιροῦνται ἐν τῇ εὐθείᾳ, ἐν ταῖς ἄλλαις πτώσεσιν οὐ διαιροῦνται· καὶ ἀνάπαλιν ὅσα οὐ διαιροῦνται ἐν ταῖς εὐθείαις, διαιροῦνται ἐν ταῖς ἄλλαις πτώσεσιν· βοῦς βοός, καὶ πούς ποδός. Ἀνθέων γραπτέον καὶ μὴ ἀνθῶν, ὡς βελῶν καὶ γενῶν, ἵνα μὴ συνεμπέσῃ τῷ ἀνθ' ὧν ἔγραψας, ἀνθ' ὧν ἔδωκας.
[5]
- ⁸ Ὀλυμπιονίκης, Ὀλυμπιονίκον, ἀπὸ τοῦ νίκη. Πολυνείκης δέ, Πολυνείκον, ἀπὸ τοῦ νεῖκος γίνεται. Ὑπερείδης, Ὑπερείδον, ὡς Πηλείδης, Πηλείδον, διὰ τὸ τύπον ἔχειν πατρωνυμικοῦ.
[5]
- ¹⁰ Ζητεῖται πῶς γραπτέον τὸ Σμύρνα, ἐπειδὴ τινες μετὰ τοῦ ζ γράφουσιν αὐτό, ἕτεροι δὲ μετὰ τοῦ ς. Διπλοῦν γὰρ ὅν τὸ ζ οὐκ ἐγχωρεῖ μετὰ τοῦ μ γράφεσθαι, διὰ τὸ μὴ δύνασθαι τρία σύμφωνα ἐν ἀρχῇ τίθεσθαι λέξεως, εἰ μὴ μετὰ τοῦ ρ, ὃ ἔχει τινὰ οἰκειότητα πρὸς τὰ φωνήεντα. Φακὸς φακοῦ ἐπὶ τοῦ ὦμοῦ· φακὴ δὲ φακῆς ἐπὶ τοῦ ἔφθοῦ.
[5]

Φιλοπότης ὁ τοὺς πότους καὶ τὰ συμπόσια φιλῶν· φιλοπώτης ὁ πολλὰ πίνειν φιλῶν. Τὸ ἱέρεια ὡς ἀπὸ τοῦ ἱερέυς· ὥσπερ ἀπὸ τοῦ Ὀδυσσεὺς Ὀδύσεια παρώνυμον.

- 13 Τινὲς δὲ ῥηματικὸν ἀξιοῦσιν εἶναι παροξύνοντες ἱέρεια, ὡς τὸ ἀριστεία, ἰατρεία· πρὸς οὗς ῥητέον ὡς τὸ ἔργον σημαίνει ἢ ἰατρεία καὶ ἢ ἀριστεία, οὐκέτι δὲ ἢ ἱέρεια· ἱερωσύνη γὰρ τὸ ἔργον. Ξέναι ξένω ν, καὶ φίλαι φίλω ν, καὶ ὅσα τριγενῇ εἰσὶ βαρυτόνως ἐκφέρουσι τὰς γενικὰς τῶν πληθυντικῶν, πλήν τοῦ πόρνα ι, πορνῶ ν. [5]
- 15 Ἐκ τῶνδε ἀντὶ τοῦ κατὰ μετὰ ταῦτα· καὶ χωρὶς τῆς κατὰ προθέσεως, ἡγουν ἀντὶ τοῦ μετὰ ταῦτα. Καὶ Σοφοκλῆς (Aj. 537). τί δῆτ' ἂν ὡς ἐκ τῶνδ' ἂν ὠφέλοίμῃ σε. Δμῶς δμῶς ς, καὶ Τρώς Τρώς· φῶς δὲ φωτό ς, καὶ χρώς χρωτός· ταῦτα γὰρ ἐκ συναιρέσεως τοῦ φόος καὶ χρώς· ἐκεῖνα δὲ μή.
- 17 Τὸ πῶεα καὶ κῶεα ἀπὸ τοῦ πῶϋ καὶ κῶϋ γίνονται καὶ κατὰ διαίρεσιν πῶεα καὶ κῶεα ἐπὶ τοῖς πληθυντικοῖς. Πέπληχα καὶ κέκρικ α, οὐχὶ ἔπληχα καὶ ἔκρικ α, τῶν ἄλλων, ὅσα ἀπὸ δύο συμφώνων ἄρχεται, διὰ καθαροῦ τοῦ ε ἐκφερομένων ἐν τοῖς παρακειμένοις.
- 18 Φαμέν οὖν ὡς οὐκ ἀπὸ δύο συμφώνων στερρῶν ἄρχονται· τὰ γὰρ ὑγρά οὐ στερρῶς ἐκφωνοῦνται. Ῥέρανται καὶ ῥέρευκεν οὐ γραπτέον· ἔρρανται δὲ καὶ ἔρρευκε ν. [5]
- 20 Εὐξάμην καὶ ηὔξάμη ν, εὐδόκουν καὶ ηὔδόκουν· ηὔλουν καὶ ηὔχου ν, ὡς ἀπὸ τοῦ αὐλῶ καὶ αὐχῶ. Πλημμελὲς τὸ ἔζων· δέον δὲ ἔζη ν, ἐπεὶ καὶ τὸ δεύτερον καὶ τὸ τρίτον ἐφύλαξε τὸ η.
- 21 Εὐρίσκεται δὲ διὰ τοῦ ω, ὡς ἔπλω ν, ἔπλων· ἐπέπλων εὐρέα πόντον (Hesiodis Opera, 650). Νέμω νεμήσω· καὶ θέλω θελήσω· οἱ παρατατικοὶ δὲ ἔνεμον καὶ ἤθελο ν.
- 23 (Π. τ. ζ. p. 73) Ἄκαιρον τὸ μᾶλλον πλουσιώτερος καὶ μάλιστα πλουσιώτατος. (235) (Π.
- 24 τ. ζ. p. 73) Τὸ οὐδέποτε ἐπὶ μέλλοντος· οὐδέποτε ποιήσω. Τὸ οὐδεπώποτε δὲ ἐπὶ παρεληλυθότος· οὐδεπώποτε εἶδον ἢ ἐποίησα. (134) (Π.
- 25 τ. ζ. p. 74) Χωρὶς εἰ μὴ δοίη ἀδόκιμον· τὸ γὰρ μὴ καὶ τὸ χωρὶς ἀμφοτέρω ἀρνητικὰ ὄντα, ὁμοῦ πίπτειν οὐ δύναται, ἀλλὰ τὸ ἕτερον, ἢ τὸ μή, ἢ τὸ χωρὶς. (Π.
- 26 τ. ζ. p. 74) Ἄντικρυς ἔστηκεν ἢ καθέζεται οὐκ ἐρεῖς, ἀλλ' ἀντικρὺ χωρὶς τοῦ ς. (Π.
- 27 τ. ζ. p. 74) Ματαίως ἠτιάσατο οὐκ ἐρεῖς, ἀλλὰ μάτην, ὡς Ἀριστοφάνης ἐν Νεφέλαις «μάτην ἐμοὶ κεκλαύσεται». (83) Σημεῖον λέγοντες, σημειοῦσθαι οὐ λέγομεν, ἀλλ' ἀποσημαίνεσθαι· ὡς Ἀριστοφάνης ἐν Πελαργοῖς «ἀπησημηνάμην τὰς τῶν κακούργων οἰκίας».
- 28 Ὅμοίως καὶ βέβαιον λέγοντες βεβαιοῦσθαι οὐ λέγομεν, ἀλλὰ διισχυρίζεσθαι. Ἐπὶ μέντοι τῶν κτημάτων καὶ τῶν συνθηκῶν βεβαιῶσαι λέγομεν. (88) Τὸ ἀρέσκει αἰτιατικῇ καὶ δοτικῇ. [5]
- 30 (90) Κάθησο ἐρεῖς, οὐχὶ κάθου. (92) Σίκυος σπερματίας, ὃν νῦν ἰδίως πέποννα λέγουσιν.
- 32 (93) Εὐήτριος χιτῶν ὁ λεπτὸς καὶ εὐυφής. (94) Δρῦν κοινότερον πᾶν ἐκάλουν δένδρον οἱ παλαιοί, οὕτω καὶ ἀκρόδρυα πᾶσαν τὴν ὁπώραν.
- 33 Καὶ δρυφάκτους οὐ μόνον τοὺς ἐκ δρυῖνων, ἀλλὰ καὶ ἐξ ὀτουδηποτοῦν ξύλου· καὶ δρυπετεῖς ἐλάας ὁμοίως. (98) Κίλιξ ὁ ἀνὴρ, Κίλισσα γυνή· ὅμοιον Λίβυς, Λίβυσσα, Θραῖξ, Θραῖσσα, Μάγνης, Μάγνησσα, καὶ Κρής, Κρηῖσσα.
- 35 (101) Φιλολογεῖν οὐ καλόν, ἀλλὰ φιλοσοφεῖν. Καὶ ὁ φιλόλογος καὶ ἡ φιλολογία ἐν χρήσει καὶ παρὰ Πλάτωνι. (102) Ἐπ' ὄρνισι καθέζεται, ἥτοι ὀρνεοσκοπεῖ.
- 37 (103) Ἀπέδραν ἐγὼ τὸ πρῶτον πρόσωπον, οὐχὶ ἀπέδρων, καὶ ἀπέδραμεν ἡμεῖς τὸ πληθυντικόν. Καὶ Ἀριστοφάνης ἐν τοῖς Ταγηνισταῖς «δεῦρο δ' ἂν οὐκ ἀπέδραμεν». Καὶ ἀπέδραν ἐκεῖνοι τὸ πληθυντικόν τὸ τρίτον. (105) Ἐτους ὥραν ἰδίως τὸ θέρος Ἀττικοί.

- (108) Μαχαιρίδες αἱ τῶν κουρέων· μάχαιραι αἱ τῶν μαγείρων. (112) Κόπτειν τὴν θύραν ἐπὶ τῶν ἔξωθεν· ψοφεῖν δὲ ἐπὶ τῶν ἔνδοθεν.
- 41 (111) Κενέβρεια· τὰ θνησεΐδια οὕτως ἔλεγον οἱ παλαιοί. (114) Φασιανοὶ ἵπποι, φασιανικοὶ δὲ ὄρνεις.
- 43 (115) Τροχοπέδη ἃ ἔχουσιν εἰς τοὺς τροχοὺς εἰς τὰ κατάντη τῶν ὁδῶν. (116) Κλεῖν ὁ Δημοσθένης, ἀλλ' οὐχὶ κλεῖδα· «τὴν κλεῖν κατεαγῶς».
- 45 (117) Πύλαι ἐπὶ τείχους· θύραι ἐπὶ οἰκίας. (123) Διδάσασθαι καὶ διδάξαι διαφέρει· τοῦτο γάρ ἐστι τὸ δι' ἑαυτοῦ, ἐκεῖνο δὲ τὸ δι' ἑτέρου, αὐτὸν τὰ ἐπιτήδεια παρέχοντα.
- 47 (124) Ὅμοίως καὶ πῆξαι καὶ πήξασθαι· πηγνυσι μὲν τὴν ναῦν ὁ τεχνίτης· πηγνυται δὲ ὁ ναύκληρος. (125) Στλεγγίς ἡ ξύστρα καὶ ἀποστλεγγίσασθαι τὸ ἄνευ ἀλείμματος λούσασθαι.
- 48 Ἔστι δὲ καὶ τὸ τῆς ξύστρας ὄνομα παρ' Ἀρχίππῳ τῷ κωμικῷ. (126) Τὸ προσῆκε, τὸ ἐχρῆν, τὸ ἔδει ἐπὶ παρεληλυθότος· τὸ προσήκει, τὸ χρή, τὸ δεῖ ἐπὶ ἐνεστώτος.
- 50 (127) Ὁργάσαι ἐπὶ πηλοῦ· μάξαι ἐπὶ μάξης. (128) Προτένθης ὁ λίχνος παρ' Ἀττικοῖς, ἐκ τῆς πρὸ προθέσεως, καὶ τοῦ τένδω, τὸ ἐσθίω.
- 52 (129) Ὡπας τοὺς ὀφθαλμοὺς οὐ λέγομεν, ὑπώπια δὲ ὁμοίως καὶ τὸ λωποδύτης ἐπὶ κλέπτου, τὸ δὲ λῶπος οὐ λέγομεν. (130) Κατορθῶσαι ἐπὶ πολέμου καὶ τῶν τοιούτων· τὸ δὲ κατόρθωμα οὐκέτι.
- 53 Ἐπανορθῶσαι δὲ ἐπὶ λόγων καὶ τῶν ἡμαρτημένων· ἅπαξ δὲ τὸ κατορθῶσαι ἐπὶ λόγων κεῖται. Τὸ δὲ διορθῶσαι ἐπὶ τῶν διαστροφῶν, ἃν αὐτὸ ἀπευθύνη. (131) Μαχοῦμαι, ὁμοῦμαι, οὕτω κλινεῖς τὸν μέλλοντα.
- 55 (133) Ἀπὸ τότε καὶ ἔκτοτε οὐ λέγουσιν, ἀλλ' ἐξ ἐκείνου· καὶ καθόλου δὲ χρονικοῖς ἐπιρρήμασιν οὐ συντάττουσι τὰς προθέσεις. (140) Φερέγγυος καὶ ἀξιόχρεως, ἀμφοτέρως.
- 57 (141) Ἀναξυρίδες ἐπὶ τῶν στρατιωτῶν· ἀνασυρίδες τινὲς οὔσαι παρὰ τὸ ἀνασύρεσθαι. (142) Λῆμα δι' ἐνὸς μὲν τὴν παράστασιν τῆς ψυχῆς, ἀπὸ τοῦ λῶ, τὸ θέλω, λήσω.
- 58 Λῆμμα ἐπὶ τοῦ λαμβανομένου διὰ τοῦ η, καὶ γίνεται ἀπὸ τοῦ λήβω, τὸ λαμβάνω. (143) Προσγελῶ αὐτόν, ὥς οἱ Ἀττικοί, καὶ βασκαίνω αὐτόν, οὐχὶ αὐτῷ· σημαίνει δὲ τὸ διαβάλλειν καὶ ἐξαπατᾶν, οὐ τὸ φθονεῖν.
- 60 (144) Ἐπίδοξος, οὐχὶ ὁ ἔνδοξος, ἀλλὰ ὁ προσδοκώμενος. (147) Ὀφλημα καὶ ὀφείλημα διαφέρει.
- 61 Ὀφλημα γὰρ τὸ ἐκ καταδίκης λέγεται· ὀφείλημα δὲ ὃ ἐδανείσατό τις. (150) Ἐπιλήσμων ὁ ἐπιλανθανόμενος· λήθαργος δὲ κύων ὁ κρύφα δάκνων.
- 63 (151) Τῇ ἐπιούσῃ ἐρεῖς, μὴ προστιθεὶς τὴν ἡμέραν· τῆς δὲ ἐπιούσης ἡμέρας. (152) Σιτευτοὺς ὄρνιθας, οὓς νῦν σιτιστοὺς λέγουσι.
- 65 (153) Πάρεδροι, οἱ νῦν συγκάθεδροι. (154) Μέσον ἡμέρας καὶ μεσημβρία, οὐχὶ μέση ἡμέρα.
- 67 (155) Διήγησιν λέγουσιν, οὐχὶ διήγημα. (156) Εὐθηνεῖσθαι λέγοντες εὐθηνίαν οὐ λέγουσιν, ἀλλ' εὐετηρίαν.
- 69 (162) Ὑποτίθῃ μὲν δανειζόμενος τὰ ἐνέχυρα· ὑποτίθεται δὲ ὁ λαμβάνων. (165) Σοφώτατος τῆς ἡλικίας, ἀντὶ τοῦ ἡλικιωτῶν.
- 71 (166) Εὐστομεῖν, ἀντὶ τοῦ εὐφημεῖν· καὶ Ἡρόδοτος· «εὐστομα κείσθω». (167) Ὀλίγης ἐστὶ διδασκαλία, ἀντὶ τοῦ ὀλίγων δεῖται πρὸς μάθησιν.
- 73 (168) Ἀφηλικέστερος ὁ τὴν ἡλικίαν προβεβηκώς. (169) Μῆλα μηδικά, τὰ νῦν κίτρα.
- 75 (172) Τὸν λάρυγγα ἀρσενικῶς· τὴν φάρυγγα θηλυκῶς. (175) Ἐνεύναιον ἱμάτιον, καὶ ἐπιβόλαιον τὸ ἐν τῇ εὐνῇ.

- ⁷⁷ (176) Πολίτης, δημότης, φυλέτης, ηλικιώτης ἄνευ τῆς σύν· Συνέφηβος δὲ καὶ συνθιασώτης καὶ συμπότης μετὰ τῆς σύν· ὅτι καὶ πρόσκαιρος αὐτῶν ἢ κοινωνία· ἐπὶ δὲ τῶν προτέρων οὐχ ὁμοίως. (180) Γέλως πλατύς, οὐχὶ πολὺς ἐρεῖς.
- ⁷⁹ (181) Δίκη ἢ ἰδία, γραφή δὲ ἢ δημοσία. (183) Τὸ δυσωπεῖσθαι ἐπὶ τοῦ ὑφορᾶσθαι· οὐκ ἐπὶ τοῦ αἰσχύνεσθαι.
- ⁸¹ (174) Τοῖς δύο μᾶλλον· ὅσα γὰρ μὴ συνεμφαίνει γένος, οὐδὲ πῶσιν δέχεται· <Τὰ δὲ γένος ἔχοντα> ὥσπερ οἱ τρεῖς, τῶν τριῶν, τοῖς τρισίν, ἔχει τὴν κλίσιν· παράκειται γὰρ οὐδέτερον αὐτοῖς τὰ τρία· ὁμοίως τοῖς τέτρασιν. Ἀπὸ δὲ τῶν κλινομένων καὶ ἄχρι τῶν ἀκλίτων οἱ ἀριθμοί. (178) Ἐξίστασθαι λέγουσι. ^[5]
- ⁸² Τὸ δὲ περιῖστασθαι οὐχ ὅμοιον τῷ ἐκστῆναι· τὸ γὰρ περιστῆναί ἐστι πέριξ στῆναι. (188) Τεχνήσασθαι τὸ μετὰ τέχνης τι κατασκευάσαι· τεχνάσασθαι δὲ τὸ κακουργῆσαι.
- ⁸⁴ (189) Ἀσύμβολος παιδείας, ὁ ἀπαίδευτος· οὐκ ἀσύμβολος δὲ ὁ πεπαιδευμένος. (190) Εἰς τάχος γράφειν τὸν ταχυγράφον· καὶ εἰς κάλλος γράφειν τὸν καλλιγράφον· διαιροῦσιν οἱ Ἀττικοί.
- ⁸⁶ (191) Λευκὴν ἡμέραν διαγαγεῖν, τὴν ἡδεῖαν καὶ ἰλαράν. (192) Τὸν ἕτερον τοῖν ποδοῖν οὐ λέγουσιν, ἀλλὰ τὸν ἕτερον πόδα.
- ⁸⁸ (193) Αὐτοχειρίᾳ πράττειν, ἐπὶ παντὸς τοῦ αὐτουργοῦντος. (195) Βασανιστὴς μὲν ὁ ἐπὶ τῆς βασάνου· δημόκοινος δὲ ὁ στρεβλῶν καὶ βασανίζων· δήμιος δὲ ὁ ἀπάγων ἐπὶ τῷ θανάτῳ.
- ⁹⁰ Κώμας τὰς στενωπούς, ἀφ' οὗ καὶ ἐγκώμιον. Ἐγκώμιον δὲ καὶ ἔπαινος εἰς ἀνθρώπους λέγεται· καὶ ἔστι μὲν ἔπαινος ἐν βραχεῖ· τὸ δὲ ἐγκώμιον ἐκφέρεται κατὰ τέχνην. Ὑμνος δὲ ἐπὶ θεῶν. Πλάτωνος χρεια· ὡς χαρίεν ἂν ἦν σοῦ, Διόγενες, τὸ ἅπλαστον, εἰ μὴ πλαστὸν ἦν.
- ⁹² Τήθη λέγεται ἢ μάμμη· τίτθη ἢ βυζάστρια· τιθήνη ἢ τροφός. Τὸ μὴ ἀπαγορευτικὸν οὐ συντάσσεται σὺν τῷ ὑποτακτικῷ ἐνεστῶτι, ἀορίστῳ δὲ οἶον μὴ ποιῆς, οὐκ εἴποις, μὴ ποιήσης δέ.
- ⁹⁴ Ἦ τρεῖς ἔξ, ἢ τρεῖς κύβοι (Zenobii Prov. IV, 25). Ἦτοι τέθνηκεν, ἢ διδάσκει γράμματα (Zen.
- ⁹⁵ IV, 17). Ἦ κρίνον, ἢ κολοκύντην (Zen.
- ⁹⁶ IV, 18). Θᾶττον τόκος τρέχει Περιναίου Ἡρακλείτου (Zen.
- ⁹⁷ IV, 35). Ἰστίᾳ θύει (Zen.
- ⁹⁸ IV, 44). Κωφότερος τοῦ Τορωναίων λιμένος (Zen.
- ⁹⁹ IV, 68). Ὅρτυξ ἔσωσεν Ἡρακλέα τὸν καρτερόν (Zen.
- ¹⁰⁰ V, 56). Ὁ Καρπάθιος τὸν λαγών (Zen.
- ¹⁰¹ IV, 48). Ὁ παῖς τὸν κρύσταλλον (Zen.
- ¹⁰² IV, 58). Οὐδὲ τὰ τρία τοῦ Στησιχόρου γινώσκεις (Diogeniani Prov.
- ¹⁰³ VII, 14). Οὐδὲ πυρφόρος ἐλείφθη (Diog.
- ¹⁰⁴ VII, 15). Μὴ ποιῆς οὐκ ἐρεῖς, ἀλλὰ μὴ ποιεῖ· μὴ ποιήσης δὲ ἐρεῖς, καὶ μὴ ποιήσον οὐκ ἐρεῖς· τὸ δὲ μὴ ψεῦσον καινόν.
- ¹⁰⁶ Ἐπαγγέλλω τὸ αἰτῶ, ἐπαγγέλλομαι δὲ τὸ ὑπισχνοῦμαι.